
KA AURA 


ODHYOKXACHEA MONANTLEM 


h 

Pandharinath D. Lotlikar hanchem “UDENTI 
KIRNNAM” hem kovitechem pustok tumchea hatant 
ghaltanam, monant vicharanchim zaitim lharam marun 
gelim. Dalgado Konknni Akademin (DKA) sodanch Goychea 
tin-ui somazantlea lokank sangatak gheun, Romi lipientle 
Konknnichi udorgot ghoddoun haddche khatir pavlam 
marleant. Vadoll-vareachi porva korinastanam, DKA 
sodanch ekvottache pul ghott korunk vavurlea ani azun-ui- 
vavurtat. Ani beach karonnak lagun, az Romi lipientlea 
Konknnichea mollar Hindu-Kristanv-Musolman hatant hat 
ghalun vavurtanam distat, hem polleun khos bhogta. | 

“Vividtayent Ekvott” (Unity in diversity) hem 
xanneponn apnnaun, ОКА Konknniche udorgoti khatir 
vavurta. Ami her lipiam add nant hem sodanch sangot 
aileanv. 

Pandharinath D. Lotlikarachea “UDENTI KIRNNAM"' 
hea pusokant vivid vixoyancher rochloleo kovita vachunk] 
melltat. Tancheo kovita vachta-vachtam Кһого 
Pandharinath dolleam mukhar ubo zata - mogall 
Pandharinath, khuxal Pandharinath, duki Pandharinath, 
tiddkol'lo Pandharinath... - oso tora-torancho Pandharinath 
tache ek-ek kovitechi ruch gheta-ghetam monak sporx korun 
veta. 





"UDENTI KIRNNAM" ho kovitancho jhelo, az 
vachpianchea hatant poddta. Hea somoyar Pandharinath D. 
Lotlikarak amchim porbim! 


Premanand A. Lotlikar 
Odhyokx 


Dalgado Konknni 
Akademi 

AS-6, Dusro Mallo, 
Campal Trade Centre, 
Ponnji, Góy 

Kovichim Utram 


Kovi bhavnam progottayta. Lokanchea ontoskornnant teo 
bhavnam zagoyta. Magir kovik aila toch onnbhov lokankui yeunk 


lagta. 


Mog, khoxi, duk'kh, tiddok, rag, bhoim, khont oxea 
torecheo bhavnam mon'xachea ontoskornnant mullcheoch astat. 
Utramni teo zageo zatat. Dekun utram mhonntat ti sonkromonn 
ghoddovpachi vhoddli takot asta! Ani hech khatir kavyo hem bhou 
probhavi mad’deom tharta. Svotak apnnem jem kitem bariksannin 
onnbhovlem tench to kovi utramni progottayta. 


Kavyo-ch oxem nhoi, tor lolit vangmoyeachea torekvar 
jin'sanchem vachop ani aikop zatokoch tea tea bhavnanchi 
andolonam monant nirmann zaun vixixtth monosthiticho--khoxi 
va duk'kh, rag-mog, svikar-dhik'kar, axecho va 
niraxecho...onnbhov yeunk lagta. Kavyantlean mellpi bhavnancho 
oso onnbhov hoch kavya-ros! Kavyantlean progott zal'lo 
bhavnancho ovixkar mhollearuch kavyasonvdorya! 


Oxe torecho kavyaros ani kavyasonvdorya he kovita jheleantlean 
vachpiank mellunk xoktolem oxi hanv ast ballgitam. 


He kovitam jheleak jextt kovi Xri. Yusuf A. Sheikh hanchi 
prostavona fauli te pasot hanv tanchea khub upkarant asa. Ho 
kovitam jhelo uzvaddak haddpachea vavrak hatbhar laun tenko 
divpi mhozo ixtt Konkonn Divo nemalleacho sompadpi Xri. Ashok 
R. Chodankar hancho hanv kallza thaun upkari asam. Hea 
kovitantlea kirnnamni somestam modem umedichi fantodd 
anvddetam. 


Dev borem korum ! 


Pandharinath Damodar Lotlikar 
Moddganv - Góy 

Prostavona 
" Udenti Kirnnam " 


Zagrutaye Jyot Porzollaita 


Zoim sogllo sonvsar soimik soundorya mukhar not-mostok zata, 
man bagoyta, ador-manan dimbi moddta, tem amchem GOy. 
G6ychea bhuimyer je toren soundoryo denvlam tech porim te 
punn'yo bhuimyer anga-pangant protibhechim kirnnam gheun 
kaim mon’xamni jolm’ ghetla. Oxea vhodda mon’xanche vollerint 
Konknni mogi Pandharinath Damodar Lotlikar hachem nanv 
sohoz yeta. Fokot GOychi vhoddvik gavun he mhalgodde oge ` 
ravlenant. Hadda masan je bhuimyeche ami dhoni zaun asat thoim 
porki sot'ten apli hukum'xay cholovop hem khoinchea-i 
svabhimani mon'xak manovochemna. Punn aplea protibha- | 
xoktichea palvan vhodda dhaddsan hache-add avaz utthovop ani 
lokam modem zagrutay nirmann korop, aplo puruxarth sodamkall 
rakhun dovorpak prerit korop, svotontrtaye-chea zhuzacho itihas 
lokam mukhar dovorun tancheant dexprem' ani svabhimanachi 
bhavna nirmonn korop oxem bhou thoddeank xokyo zata. Сбусһеа | 
mukti uprant Konknni kavyak zhoro-so futtlo mhonnlear otitai 
zavchi na. Hanv he prokriyek govay asam. Tornnea pirayecher 
tornnatteank lagu oxea vixoyancher kovita sfurun yetat. Punn 
Pandharinath Damodar Lotlikar hanchi pratibha-xokt fulun aili ti 
raxttra-bhoktichea rupan. Apleak jem kavyo sfurta tem zo meren 
prabhavxali rupan lokam meren pavona to meren lok-zagruti 
korpacho vavr ordokutto hem motint dovorun *Tankam Amchem 
Nomon" hi songitika boroun tannem apunn zaun fuddakar gheun 
lokam mukar dovorli. Poilo proyog 1980 vorsa Vasco, magir 
Moddganvam ani magir eka fattlean ек охе karykrom' zait ravle. 

Konknni bhaxechea mollar raxttra-bhokticher adharit hem poilem 
voilem songit rupok. Konknni sahityant Pandharinath babalem hem 
oprup oxem yogdan. Svotontratay chollvollicho toxench Gdychea 
mukti songhorxacho itihas tantunt gitam ani nivedon oxe rupan 
chitaril'lo asa dekun hem karya odik mhotvachem tharta. 

Konknni bhaxechea chollvollint sakriyo Pandharinath baban vivid 
vixoyancher borovp kelam ani eka tempar 'Sot', 'Divtti', 
'Konknnichem Kullar', 'Gulab'; ani atam 'Konkonn Divo', 'Paklleo', 
'Fulam' ani zaitea nemalleamni tanchem borovp uzvaddk ailam. 
Onek Romi ani Devnagari lipintlean prosid'dh zavpi nemalleamni 
tanchem sahityachem yogdan asa. 1966-67 vorsa Góychem 
vegllem ostitv samballun dovorop ani Konknni bhaxek manachi 
suvat melloun divop һе diken “Opinion Poll”-a vellar 
Moddganvam virodhokanche aghat Pandharinath baban sosleat; 
hacho ul'lekh kelea bogor ravunk nozo. Az Jednam Konknnichem 
sthan unchelea thorar pavlam tednam he gozalichi nond ghevpi 
konnuch nam-so zala. Pandharinathbab aple ek kavitent oso xero 














marta: WORLD KONKANI LIBARY 
Uddtea pankheanchim ||! || 
Kusam mezpi tum! 
Pallam, mullam, karnnam, Яссп No: 004846 


Upai...Tunch borem аппа! 
Punn sot kedna zannlench na! 


Konnank xinnonastanam moneamnich vavrachi jyot porzollayt 
dovrop hem dhoronn apannayl'lean az тегеп Pandharbab vhodda 
nixtten Konknni Sorospotichi seva korpak pavlo; oxem mhaka 
mhonnin dista tanchya hea kavya-ponktintlean: 


Kainchna ulovpachem 
Yadintuch xennpachem 
Moneaninch sonspachem 
Na konnank xinnpachem.... 
(Kainchnam ulovpachem) 


Xikxonn ani her vixoyancher hispa-bhair tannim Akashvani 
voilean karyavolli sador keleat. Akaxvanni, Durdorxon ani Góyam 
toxench Góyam bhair onek kovi som'melonamni tannim vantto 
ghetla. Itlench nhoi tor Bharata bhair Germany sarkea desant legit 
tannem aplea Konknni kovitecho gaz gazoyla. 


—— $0 ll Vi e —— — 

Durdorxon prosaronn madyeomant Kendr Sonchalok mhonn kam' 
korun seva-nivrut't zavpi Pandharinath-a lagim vidvot'techem boll 
asa. Tem tanchea kavyant zhollkota. Tanche kovitent upatt olonkar ` 
disun yetat; te khatir sundor kolponam-vilasa vangddach sundor 
xobd-rochnen tanche kovitentlean zobordost anond mellta. Srujan- 
xilota, kolpona-xokt ani vastovikteche ved hanchea palvan 
tanchem kavyo girest zavpak pavlam hantunt dubav nam. Taka 
lagon tancheo kovita kaim kodden bhouch mhovall tor kaim 
kodden vozondar distat; ani monacher porinnam korun soddtat. 
Dekik: 


Ek sur bhin'n tar 

Bhin'n vad'dyam ek tal 

Godd oso mell zulloi 

Tuim surant sur melloi.... 

(Ek sur) 

Toxech he xobd polleyat: 

Tuttun poddchem sogle xoktin 

Ek ochanok akromonnacher 

Tech dhaddsan zunzla rukh to 

Onek moddank tondd dilem!..... (Rukh) 


He kovi-n aplea kavyache sadhonen lokanchim monam 
khelloyleant Te xobd-koxantlim utram vaporche bodlek ganvam- 
ganvant tintthear ulovpi lokanchim, maddancher gitam jhelovpi 
renderanchim, xetantlea chikhlant konn'nno ghalun noddnni 
kortoleanchim ani veller kanar sad ghalpi kharvi bhavanchim 
utram vaprun bhousachea kallzant sporx kortat..... 


Nustem suvadik khaznachem 

Mostem mana hanspachem 

Manxer choi huddtta sungott 

Ghumta ghumott ghumta ghumott....! 


Ghumta ghumott'-antlim oxim utram va 'Tumi-i nachunk yeyat go'- 
tlim him utram.. ..: 


' 

Peje-nivolltonddak kuvoll 
Jevun bivn gheyat go 
Arey Camil, Urmil, Emil 


Охе torechim utram os'sol Konknni Шай vo vollokh dakoyta. 


Hea kovichea kavyant vividhtay asa. Onek vixoy kovitechea sutrant 
bes bore toren bosovpak tankam zomlam. Mogachea modur 
khinnanchi olsann toxench goddsannui tachea kavyantlean 
prodorxit zaun vachtoleank ho kovi modim modim tanchea 
bhutkallant vhorun soddta. Dekik. ... 

Mannkulem te tornne hanxem 

Tedna toxem atam oxem 

Tedna fokot khella pixem 

Atam mat tujench pixem!..... (Apalipa) 
Amchea supul'lea Góyant xantichem ani mogachem vatavoronn 
sodam-kall tigun urchem oxi itsa ballgupi Pandharinath babak az- 
kal cholpi dhumxennachi chal sotayta. Te aple kovi-mon ugtem 
korta astnam mhonntat. ..... 

Maye-mog rit-rivaz 

Abhang Miss Xlok 

Dekhnni Dhalo Dulpod 

Visorle khub lok 

Soglech halim aplevadi 

Fokot zai bhog; ....... (Remix) 
Tanchea kavyant axavadachim kirnnam porzolltat. Jagrutayechi 
jyot porzollit dovorpacho vavr nixfoll zavchona oxi ast te ballgun 
asat. Jinnechi vatt sarki cholpak uzvaddachi vat dakoi mhonn 
nomllikayen Deva lagim magtat.... 

Hanv tuka xoronn 

Dhortam tuje choronn 

Hanv piso oddanni 

Tum Sorv-gynyani 

Chukta tednam sudarunk 


(Dakhoi uzvaddachi vat!) 

Pandharinath Damodar Lotlikar he nixttevont dhey-vadi asat, 
Konknni sahityachea mollar sotot 45 vorsam te vavrot asat. Lokank 
somzonam oslim kotthinn vakya-bandavolli pasun alipt ravpachea 
aplea sid'dhanta-pasun te kednach sorkolenant. Sorva-samanya’ 
mon’xam lagim sompork sadpak xokyo zalem nam zalear sogllem 
orth-hin oxem manpi hea kovi-n “Udenti Kirnnam"-chi bhett} 
Konknni somazak bhettoylea. Pustokam uzvaddak haddpak atam jeo 
suvidha asat teo adim uplobdh nasleo dekun jea promannant 
tanchem borovp pustok rupant  prosid'dh zaunk zai aslem tem 
zavpak pavlem nam. Akaxvannicher tanchea sohvasant yevpi 
nanvazte kovi Shankarbab Bhandari-che babtintui oxench| 
ghoddlem. Tancho ek legit kovita songroh uzvaddak ailonam. Punni 
te lokanchea kallzamni omor zaun urlea. Suprosid'dh kovi 
Vamanbab Sardesai hanche-i babtint tench ghoddlem. Kovital 
songroh uzvaddak yeunk pavlonam, punn tanchea kavyachea} 
molachi попа gheun Bharat Sarkaran tankam 'Padmaxri' prodani 
korun gourov kelo. Magir te sorgvasi zale uprantuch tancheal: 
sahityachea yogdanachi zann aili. 


Pandharinath babalim “Udenti kirnnam" oxea onek gozalincher lokxl: 
oddtat. Tanchea kovitantlean na-koilltam Сӧусһеа samanyal 
mon'xachem ani Góychea okhondd (ekvottit) somazachem сїйї 
prodorxitzata. Songrohantlea utrancho tal-mell ani loi kallzak Sporx 
korpa sarko asa. Tonddar ghollpa sarkim git-kovnam ani kaim zodd- 
gitaim aspaun ghetil'lean kovitam jhelo songitmoi zala. | 


Uzvaddachim kirnnam fankovpachea hea vavrak pavla pavlar zoit 
mellum hech anvdde! 


-Yusuf A. Sheikh | 
Nanvazte kovi ani adle Kendriy Sahitya Akademi-chea | 
Sol'lagar Somitiche vangddi | 


Vasco-da-Gama, Góy 

Udenti kirnnam 


Umedichi fantodd zata 
Kallokhi rat sompta tednam 
Rat-kiddeancho boball dobta 
Songit sur progott'ta tednam; 


Godd sonvad ufallot tor 
Kir-kir pir-pir thonddavta 
Udenti kirnnam fanktat tednam 
Novean boll xirxirta; 

Moga rop vaddot tor 
Sodbhavnecho rukh follfollta! 


Vhodd zaunk di toslem zhadd! 

Magir taka lagtolim 
Dhadoskayechim rosroxit follam! 
Hech havesan sodam sodam 
Sopnetam hanv tea zadda mullam.... 


Tednam mhaka disunk lagta : 
Angbhor rukhachea 
Sotkormamchim follam rosrostolim 
Tallien talli voibhovan fultoli! 
Pattim bhorun bhorun tim follam 
Ghoram ghoramni pavtolim! 








Tea godd follanche dhadoskayen 
Koddveponnam polltolim 
Monisponnam koilltoli 

Monisponn kollot tor 

Dadagiri thonddavtoli 

Dadagiri thonddavtam thonddavtam 
Ahimsa-ch amkam zogoytoli! 


Heach dheyan re bhava 
Mogachem rop royta tednam 
Sodbhavnecho rukh vaddunk lagta 
Xantichi follam rosrostat tednam 
Jogak voibhov disunk lagta! 

Ek sur 


Dikim dhaim dikim dhaim 
Dikim dhaim dikim dhaim 
Hanga thoim zoim thoim 
Tthaim tthaim veta thoim 
Sur loi tal polloy 
Tuim bi tar zulloy 
Dikim dhaim dikim dhaim..... 


Zullot tar toruch sar 
Utsfurt re nad golloy 
Meifillcho mandd khelloy 
Monam monant umed fuloy 
Dikim dhaim dikim dhaim..... 


Ek sur bhin'n tar 
Bhin'n vad'dyam ek tal 
Godd oso mell zulloy 
Tum-ui surant sur melloy 
Dikim dhaim dikim dhaim..... 













Su-modur sur 


Aroh avaroh 
Su-modur sur 


Mana-sagarant 
Haddta pur 


Zulloyl'li tar 
Zulloita sar 


Maifilichi dhar 
Huboyta Шаг 


Songitacho bhar 
Dukh toddipar....! 

Konknni Gaz 


Ghumot ghumot 
Xemell ghumott 
Konknni gaz 
Urla tigot....! 


Zagor mandde 
Dulpodant 

Sad ghalot 

Nad ghollot 
Ghumot ghumot 
Xemell ghumott 
Konknni thatt 
Sobit soboit 
Ghumot ghumot 
Xemell ghumott 
Konknni gaz 
Zagoyta gazot....! 








Ghumta ghumott 


Ghumta ghumott ghumta ghumott 
Azui-bi ghumta ghumott....! 


Kazrank, festank, kullagarant 
Zagorant, prayer, maddam mullant 
Azui-bi vazta ghumott 

Ghumta ghumott ghumta ghumott....! 


ON c cs 


Manddeant, dekhnnint, dulpodant 
Dosro zaum xigmea rat 

Chovthik soba haddta ghumott 
Ghumta ghumott ghumta ghumott....! 


Nustem suvadik khaznachem 
Mostem mana hanspachem 

Manxer choy uddta sungott 

Ghumta ghumott ghumta ghumott....! 


Jinnek hanga rong choddta 

Chal dita tal dita 

Niz Góychem godd ghumott 

Ghumta ghumott ghumta ghumott. . ..! 


Eka-mekak mog dita 

Zag dita zann dita 

Goykaranchem maye rogot 

Ghumta ghumott ghumta ghumott....! 


Góychem daiz urchem jivem 
Somestamni ravchem savod 
Eka-mekank yevchem dhanvot 
Ghumta ghumott ghumta ghumott....! 

Kollpachem tem koll'llem! 


Don anvdde gill'lle ani 
Monantlem monant dhoddlem 
Lhovuch anvdde gill'lle tori 
Kollpachem tem koll'llem! 


Pormollak tokhetanam 
Bhanak bhan urlem nam 
Monantlem monant lipoytana 
Umalleank tharo urlonam 


Odik tufan usollta 
Tufanak dabtonam 
Bhavnam koxeo liptoleo 
Monantuch cheptonam? 


Vontt bond lozle tednam 
Bhitorlem gupit koll'llem 
Dolle choriam hansle tannim 
Sangpachem tem sanglem! 








Tumi-i nachunk yeyat до....! 


Ghumche kottor ...ghumche kottor.... | 
Xigmea-mell vazta ро | 
Ago mana soboy mana | 
Tumi-i nachunk yeyat go....! | 
| 
| 


Khare-bandar, Tollea-bandar 
Nachlolim porum festaku 
Zorgoteku, zagoraku 
Zagtalim sogli ratu 

Dhol, kasall, ghumott, xemell 
Xigmea mell vazta go 

Ago mana soboy mana 
Tumi-i nachunk yeyat go....! 


Peje-nivoll tonddak kuvoll 
Jevun bivn gheyat go 

Are Camil, Urmil, Emil 

Amil khaun yeyat go! 

Amkam naka faleancho husko 
Aichem az choya go 

Ago mana soboy mana 
Tumi-i nachunk yeyat go....! 


ai NAA | 

Gorib, girest,lhan vhodd 
Vegllochar naka go 

Vingodd zori bhes bhas 
Ekvottant soba go 

Mannar ami soglim zannam 
Jivak jiv korya go 

Ago mana soboy mana 
Tumi-i nachunk yeyat go....! 


Loktubayecho sad amcho 

Uleak ulo diyat go 

Mouyjent ful'l zauya gul'l 

Bhan bin visrun go 

Dhol, kasall, ghumott, xemell 

Tonnya mell gazta go 

Ago mana sobot mana 

Tumi-i nachunk yeyat go. ...! 
Ghumche kottor....ghumche kottor.... 








Mekllem mon upkarta 
Meklli naka jib 


Onorth noste uprasta 
Tabeant nam zor jib 


Torsadi poros chodd 
Koddok jibe-dhar 


Bhoim nam torsadicho 
Bhitam, jibe-mar! 


Dhonuxan zoxe bann 
Toxim jiben utram 


Ek favtt soddit zalear 
Fattlean portunk kustar! 

Ghay 


Rogot zor disunk lagot 
Dixtti poddta ghay 


Oxru mat disot zalear 
Disonam kallza-ghay 


Rogot atam viktem mellta 
Battleni zata mol 


Oxrunchem zainam mol 
Tem kallzant doddlam khol ! 








Odruxyo ghay 


Somestamni mhonnlem: 
Tinnem borem kelem 
Bes borem kelem ! | 
Soddsoddit saddiecho 

Podor pinzlo 

Tacho ghay bandlo 

Vhanvtem rogot thamboylem... 

To ghay dista dekun 

Borem zalem, ilaz zale! 


Duk sohoz kollta 

Angak zal'lea ghayachi 

Mat duk ti kollonam 

Monak boxil'lea marachi; 
Monavele voll khol odruxyo 
Bhitorle bhitor usmusun 
Ontoskornnant ghusmottun 
Jhizoit astat sosun sosun ! 


Ugto ghay angavoilo 
Chighollta 

Mona-ghay ugto zalear 
Nivollta 

Dekun mon ugtaunk zai 
Monak ugti vatt zai ! 


| 

Band 
Vhoddleo vhoddleo 
Bilddingo bandleo 


Band, dhoronnam 
Karkhanne bandle 


Roste, pul ani 
Sankov bandle 


Punn monam bandpak suchlench nam! 








Visvas 


Koslim koslim 
zhuzam jikhlim 


Eleisanvam jikhlim 
Poiz jikhli 


Sorti jikhleo 
Inamam jikhlim 


Punn visvas jikhpak 
Zomlench nam ! 

Vhodday 
Ghor-dar ripair kelem 
Vhoddlem kelem 


Vhoddle vhoddle Jet nett 
Gomendd keli 


Vhoddleo vhoddleo parttio 
Ani festam kelim 


Mat mon vhoddlem korpak zomlench na! 








Tum mhonnta 
Apunn soglench zannam 


Uddtea pankeanchim 
Kunsam mezpi tum 


Pallam, mullam, karonnam, 
Upay...Tunch borem zannam 


Punn sot kednam zannlench nam 
Halinchim bhurgim 

Kitem kitem zannant 

Tem-i tunvem zannlench nam !! 

Xanneponnam 


Vhoddli vhoddli zannvay 
Somazak sangli 


Xostram, totvam, torkam 
Budvontkay bhousak sangli 


Updex gineanam ani 
Xanneponnam sanglim 


Punn baile kodden 
Xanneponn chol'lench nam! 








Bhroxttachar 


Andolanam eka poros ek 
Moddun kaddlim 


Somp nidorxonam ani 
Bonddam moddlim 


Chali riti 
Rivaz moddle 


Eka poros ek 
Addmellim moddun kaddleo 


Punn bhroxttachar 
Moddcho oxem dislench nam! 


| 

Jem mell’llem 


Khub khub girestkay mell'lli 
Gaddio, isttett, voibhov mell Uem 


Man, son man, ador mell'llo 
Tori monak xanti mell'llich nam! 








Pandharinath Damodar Lo 

Torongam 


Soim-bhor torongam 
Upatt songit 


Torongant torongta 
Rongit git....! 


Git rongit 
Torongit 
Songit vhorta tondrint! 


Xinn tann 
Poisait 
Monant bhorta prit! 





| 

Surant git zullchem 


Kallzantle bhav kollche 
Bhavnam ufallun yeuncheo 


Vareachem lhar vhanvchem 
Lharant sur zullche! 


Monak jem dista 
Tench soponant yevchem 


Portun portun ghunvllint 
Godd soponant rongchem! 


токе 


ЛЬег xobd yevche 
Xobdant sur yevche 


Surant git zullchem 
Gitant tunch yevchem! 





Kainch nam uloupachem 


Kainch nam uloupachem 
Yadintuch xennpachem 
Moneamnich sospachem 
Nam konnak xinnpachem.... 


Sogli rat tevent vat 

Ole dolleank lait hat 
Gilltam yad mhnove nad 
Yevzunuch jhizpachem.... 


Okosmat khoimsun-xi 
Aili kednam geli koxi 
Vareachich bhirki zoxi 
Amchi vollokh manpachem.... 


Tich bhirki korta bhas 
Tori kallzant bhorta as 
Dhund chan'nem asot kai 





| 
| 

Tin'sanzchea para 


Xant lhou vhanvta varo 
Varea talar lharam; 

Pikta amori 

rongtam mollob 

Tarvam portotat ghora.... 


Monant mhojea 

rongta sopnam 

Gitam lagtat spurunk; 
Varea sporxan 

hanv-ui vhanvtam 
Pronnoy lagta smorunk.... 


Chan'nea sangatant 

nachtat lharam 

Tin’sanzchea para 
Udoka-harxeant chomchomtat 
Ontormonachim lharam....! 


Mona! Тит dhir dhor 


Ronglem monant sopon godd godd 
Yet sot'yeant tor khoxi chodd vhodd! 


Hanstat gire mollbant 
Hanstat fulam kantteant 


Tum hans sonvsarant 
Nirxevnni chintop sodd! 


Uzvadd lipla kallokhant 
Sukh dhoddlam koxttant 


Sukh duk rat dis 
Osthir sodanch chodd! 


Ballgilem jem kallzant sot 
Ghoddchemnm a-sot 


Mhojea mona! Tum dhir dhor 
Polle fuddem dis vhodd! 

Oxem kiteak mhaka ghoddta! 


Tum lagim asum va pois 
Sporxun nodrek oita 
Ghuspun chit urta 

Oxem kiteak mhaka ghoddta! 


Koslinch nam re vesonam 
Tori ghunvllint urtam 

Matui legit kollonam 

Oxem kiteak mhaka ghoddta! 


Altoddi chondrim sorta 

Poltoddi surya buddta 

Tednam hanvui tondrint buddtam 
Oxem kiteak mhaka ghoddta! 


Mhoje nodrent jem jem dista 
Tem tujei nodrent dischem 
Oxinch sopnam poddtat 
Oxem kiteak mhaka ghoddta! 








Mhojem шоур 


Mhojem ulovp zori tori god'yo 
Kallzant bhorlam pod'yo 


Sanginastonam tuka kollchem 
Kallzant ghumta nad.... 


Tuji mhonvall vacha dista 
Tum vadok ani tunch vad'ya 


Mhaka ghunvoll kosli yeta 
Nam khatam ghunvlle khad'ya 


Oxem kiteak mhaka dista 
Hanv sadok ani tum sad'ya! 

Tarangonn 


Mollbantli chandnni 
Zoxeo govllonni 
Kishan-so chondra modim 
'Ras' bhonvtonnim....! 


Aplech tondrent 
Chondrim' sukhi 
Murgott'ta murmuki 
Bolteach khoxent....! 


Xukra giro 

Ixtt tancho 

Khas sonvgoddi 
Fattim fuddem 

Pois lagim 
Ghuttmollta modim; 


Dhund noxil'li katorvell 
Hanv mhojeach koxint....! 
Nirkhitam nobhangonn 
Sopnanche raxint 


Ugtea mollbant tarangonnant 
Sokhyo govllonni....! 








Ganjilanchi mosti 


Santnicho pormoll gheun 
Vareachim Iharam khellchim 


Sugondhant pormollant 
Ganjilanchi mosti choddchi! 


Mostikhor Ranni ekli 
Kitlea musank ghunvllayta! 


Ticheach nadan zollim mollim 
Utavell ghongetat! 


Musanchem movlem mat 
Tokhetuch ravpachem 


Bhonvun- bhonvun dhund godd 
Sopnantuch rongpachem! 





'Udenti Kirnnam Pandharinath Damodar Lotlikar 





Mandoviche deger 


Tin'sanzchem dheanost-xem 
Koslem tem boko-dyan 
Mandovi ge deger tujea 
Bhultam mhojem bhan! 


Dhovech harxent mhonvem rup 
Aloukik sar 

Rongta sopnam spurta kovnam 
Gitak choddta dhar! 


Torongit rongit git 
Lhouch gazoyta lhar 
Mhojea surak sath tuji 
Pisaytat kan! 


Dhund sopnant mhonvi fulam 
Bhasta konnkonni 

Mon mhojem pisollem-xem 
Fulam bhonvtonnim! 


Chitar chondra moh tum 
Udkantuch ravun 
Rongounk rongit sopon 
Ghe jolaxoyachem pan! 








| 
Gupit ugtaunk kallzantlem | 
Kollonam bondon koslem kai? | 


Pakhem tor panzreantlem 
Uddta tori koxem kai! 


Yevjitam hanv mhojich utram 

Mon ugtaun cholchem | 
Tori mon koxem dhozonam | 
Kollonam oxem kiteak kai? | 


Gupit bhorit ho sonvsar 
Khorem zori aslem 
Tori sod lavpi dhozle 
Gupit korunk ugtem! 


Are bhivkurea monam, 
Dhampun kombo aslo tori 
Fantodd zavpa zatach 
Kollonam tuka koxem kai? 





| 

Gorovpia tuka horaytam 


Gorovpia tum gorayta 
Tuka hanv horaytam 
Oddun ghe begin goro 
Kollav kiteak layta ? 


Goreantlem tem amix 
Udkant Jednam xirlam 
Teach khinnank foslam 
Kiteak vollvollayta ? 


Golleant adli gantt 
Dusri nam atam vatt 
Odd re begin voir 
Kallav kiteak layta ? 


Atam khas nam asa as 
Monak nam to tras 
Atam an'na-rup ho jiv! 
Kiteak tollmollayta ? 








Nodrentlo orth 


Tujea nodrentlo orth kollonam 
Tunvem utramni to sanglonam 
Monantlea monant chinti tednam 
Protisad khoinch ghumlonam 


Meghanchem gorjon ghumtonam 
Thoi-thoi mor nachtonam 
Dislem nachun mhakai-bi 
Tednam mor khoinch dislonam 


Zal'lo jiv dhadosbhorit 
Rim-jim pavsachi choltonam 
Ghogeank vengoyn dislem 
Punn jol-dhara ravlinam 


Atam khorem mhaka gomtonam 
Matui vell thamblonam 

Ek ek yad kortonam 

Yadink band urlonam....! 

Yad 


Tunvem choriam dil'li nodor 
Axe-komb kil'layt asa 
Monorajyant bhonvddayt asa 
Yadink palvi yet asa.... 


Disa fattlean dis gele 
Gim' ani pavs gele 
Torui yad taj'ji asa 
Kallzant till ugsot asa! 


Atam tuka mijeas zoddli 
Konnachi tori nodor noddli 
Chodduch bhav khayt asa 
Torui umed doddun asa..! 

Аро тапа! 


Аро тапа, сһоу ро тапа 

Choy naka tim chinchepanam 
Hanv ditam tuka khaunchmipanam 
Ditam umed nachpak go! 


Ago manam, aik go manam 
Zannam tujim mosteponnam 
Tornneponnam, sallsudponnam 
Anvddetam mosti chorpak go! 


Haka ghunvdday, taka ghunvllay 
Nattkayechi tuji mosti piray 

Zai toslo tuka xenvtto goray 

Hanv bhiyenam goreak addkunk go! 


Hanvui zannam tum-ui zannam 
Kutturyamni go dogui zannam 
Khelltalim most bhurgeponnam 
Atam-i khellum dista go! 





! 

Uzvadd 


To - Uzvadd khoreloch jadul ba 
Rongrongyalle sobit rong! 


Tem- ^ Ak'kho sonvsar fuloyta 
Xoktbhorit tejos rong ....! 


To- Jinnent fantodd fankoyta 
Timiracho korta bhong; 
Tum ek pontti uzvaddachi 
Pettot aschi mhoje song! 


Tem- Svotej ponttent khoinchem ba? 
Zai tel vati song! 


To- Sotej tujem xant rup 
Chithayata mhojeant supt rong 


Тет- Giro-i tejan chomchomta 
Chitrayta nizachem sopt-rong 


To- ` Svotej ponnttent khoinchem ba? 
Zai tel vati song! 


Dogaim- Uzvadd khoreloch jadul ba 
Rongrongyalle sobit rong! 
Ak'kho sonvsar fuloyta 
Xoktbhorit tejos rong ....! 

Ole khell 


Tujea monant liplam tem 
Kednam meren lip'pachem? 


Ти}'га monant cholta tem 
Koxem kitem kollpachem? 


Тије lagim dista mhaka 
Uloy uloy ulounchem 
Рипп mhaka kollona 
'Koxem tuka vollovchem.... 


Tuje vangdda pois pois 
Bhonv bhonv bhonvchem 
Dista mhaka tuje lagim 
Voran voram boschem.... 


Kolveam Miramar veller 
Lharam vangdda nach'chem 
Surya doryant buddta tednam 
Ami-i khobrant buddchem.... 


Okosmat suttcho varo 

Pavs poddcho goddgoddan 
Olim-chimb zhadda ponda 
Bhizchim ami chimb zaun...! 


Xevnnea ghontter voir rukhar 
Tokhet tokhet polloyt ravchem 


Dolle bhorun ole khell 
Polloy polloy polloyt ravchem...! 








Ekuch dhey 


To- Amche bhitorlem amchech bhitor 
Zaunchem nhoi tem dusreank khobor 
Amcheach hatant fuddar amcho 
Hoch sar motint dovor....! 


Tem- Ekuch dhey don' monanchem 
Ekuch amchem sopon' faleanchem 


To- Addevedde te kiteak modim 
Mull hetuchem bhan dovotr....! 

Tem- | Chheddli tar chhedlem kalliz 
Svora-lharank ailo bhar 


To- Bhav-dharent zullil'li tar 
Zullil’le amche supt svor....! 

Tem- Rongmache vorim rongun mof) 
Sopon amchem zaunchem sufoll 


To- Machier ami khaxelim sonvgam 
Sovong sarkem soboun vhor 


Tem- Jem jem chukta tem tum visor 
Borem tench yad dovor 


To- Dhey amche lakh molache 
Mull hetuchem bhan dovor....! 


Dogaim- Amche bhitorlem amchech bhitor 
Zaunchem nhoi tem dusreank khobor 
Amcheach hatant fuddar amcho 
Hoch sar motint dovor....! 


..... 








Apa-lipa say lipa 

Sayecho gullo hatint mudi 
Chol ghova baile sodi.... 
Portem portem khellunk sodi! 


Mannkulem te tornne hanxem 
Tednam toxem atam oxem 
Tednam fokot khella pixem 
Atam mat tujench pixem! 


Kutturyamni khelltanam 
Ekamekak dhorunk sodi 
Te dis dhanvle fattim 
Atam hanv tuje sodi! 


Lhanponnant distana 

Kednach tum lozlem nam 

Atam mat bhav khata í 
Hanv tuka distanam! | 


Tednam tum sadem sudem 
Az tor vhoddleo modi | 
Oxem uddta toxem moddta 
Tokler mhojea tann poddta! 


w " 


Jivak mhojea challoyta 
Pornneleo teo tornneo yadi 
Adle-vori khellum dista 
Mosti korchi modim-modim! 


| 





| 


, 
Udenti Kirnnam 


Pandharinath Damodar Lotlikar 


Tum gondoll'la 


Tum gondoll'la 
Utranche zallient 

Tum mhaka addaunk sodta 
Khorem mhollear 

Tujea monantlo gondoll 
Tuka ghuspayta 

Mhaka distalem- 

Utram poros mhozo mog 
Probhavi thartolo; 

Tunch mhonntalo, 

Eka dheyan zhoim 
Monam zulltat 

Toch khoro mog.... 


Ani az tum gondoll'la.... 

Tanchem atam chodduch zalam 


Tanchem atam chodduch zalam 
Tanchoch soglleak am'mol zala! 


Eka tempar billant lip'pi undir 
Dhorm-thollamni dhumxeunk lagle 
Vhoddle vhoddle V.J.P. koxe 
Vimanamni bhonvunk lagle.... 
Ghor undir kolle undir 

Khas undir ghus undir 

Xallamni undir offisamni undir.... 
Sogllech tanchea doddponna khala 
Tanchoch sor'ras rubab zala... 


Vhoddlim vhoddlim 

billam khonnlim 

Kont ani hixeobuch nam; 
Billam billamni 

Rontt ghale bogor 

Dusro anik upay-uch nam; 
Unchlean sokol 

Sokoilean unch 

Chiri-miri chiri-miri.... 
Chiri-miri chiri-miri.... 
Chabddavpachoch udyog chol'la 
Tanchoch khoro karbhar chol'la.... 

Mulukhache mulukh 

Tannim binllayle 

Khoim ugom' khoim ont, 
Kontuch nam; 

Adim undir 

Randche kuddintuch bhonvtale 
Magir te gudanvam rakhtale 
Az pavla-pavlank undir, 
Fattlean undir 

Fuddlean undir 

Bhair undir 

Bhitor undir, 

Voir undir 

Sokol undir, 

Sogllech vatten 

tanchench doddponn 

Tanchoch doraro otirek chol'la.... 


Eka tempar 

zomnint lip'pi 

Tech zomni lipovpak lagle 
Mon’xank bhiyetale 
Tankam atam 

Monisuch bhiyeunk lagle 
Koslench vikh tankam 
Lagonam zalam 

Vikhak undir 'immune' zala 
Pavor tancho 

Vaddot chol'la 

Tanchoch khoro am'mol chol'la...! 

Kitlea tempan az legit 


Sanvor kottear 

Tollie kantthar 

Kednam-i chavdder 

Nam tor tinttear 

Disot zalear dolleam mukhar 
Nodor voiri zhaddam pontar ! 


Nhoinche deger 

Khare Bandar 

Kednam-i vaddear 

Sanjechea parar 

Polloylam asun polleunk nam koxem 
Kortalem bolliam polloyt zalear 


Kitlea tempan 

Az legit 

Kednam kednam-i 

Dollea podd’ dear 

Thoinch ubo 

Tinttea sopo 

Toch kotto 

Tich nhoy 

Voir-sokol udka ontto 

Yadi zhoro vhanvta bandar ! 

Rukh 


Zaum tem vot zaum to pavs 
Rukhak matui porva nasli 

Vixal xan, ton, dhon, dan 
Hench rukhachem vixex aslem! 


Konnak thoimsor diso follam 
Konnak mello visov mullant 
Lagim ail'leank dhir dilo 
Mayechem ugtem dar aslem! 


Vixal monan savli dili 
Soglleank dilo alaxiro 
Aple angar ghay sosun 
Sabar zannanchem hit kelem! 


Тийип poddchem soglle xoktin 
Ek ochanok akromonnacher 
Teach dhaddsan zhuzla rukh to 
Onek moddank tondd dilem! 


Jednam rukhacher orixtt ailem 
Matui konnak poddunk naslem 
Ginean asunui pixe babdde 
Xokt asunui dublle tharle...! 











Rat dis sanz sokall 
Dhumxennachich chal 
Ghal ghal ghal muzik 
Remix-uch ghal....! 





Gomtte Góy Góychem daiz 


Dekhta orixtt kall 
А12 re bhava utt-sutt 
Dhumxennachich chal; 


Maye-mog rit-rivaz 
Abhang voveo xlok 
Dekhnni dhalo dulpod 
Visorle khub lok 


Sogllech halim aplevadi 
Fokot zai bhog; 
Ughodd ughodd mottko 
Raj-ros hopto 

Sogleak hich chal 


Il'lea il'lea gozalink 
Voilean vozon ghal....! 
Rat dis sanz sokall 
Dhumxennachich chal 
Ghal ghal ghal muzik 
Remix-uch ghal....! 








Tel layt gele 

Te nitiche bol 
Chirimiri nam tor 
Sogllim kamam fol 
Utrank nam mol 


Konnak pejek lavunk zai 
Unchlean 'pez' ghal 
Hich re baba az-kal 
'Pezad' chal....! 

Rat dis sanz sokall 
Dhumxennachich chal 
Ghal ghal ghal muzik 
Remix-uch ghal....! 


Hi amchi udorgot! 

Matiyent lombtat jin pentti 
Angar ttop, vetbhor say 

Nam tor chimtte yedi chedd’di 


Tornnatteank laglea 
Filmanchich sttail 

Zaleat bailo dadle 

Ani dadle zaleat bail....! 
Rat dis sanz sokall 
Dhumxennachich chal..... 


Zai tankam bar-bala 
Burxim serialam, film’ 
Xigmeak mat soglle 
Arjun, Krixnn, Bhim"! 

Sovong koslem-i zaum puta 
Remix muzik ghal 

Nam tor sttori tuji 

Ujeant ghal....! 

Rat dis sanz sokall 
Dhumxennachich chal..... 


Hopapa-cho zata gopapa mal 
Raxoncho-i sodanch 
Goddop mal! 

Sogle vatten golmal 

Chol'la malamal....! 


Adlo to xubh kall 
Aicho ho kordonkall 
Tori-i marit astat 
Khozne ani nall....! 
Rat dis sanz sokall 
Dhumxennachich chal 
Ghal ghal ghal muzik 
Remix-uch ghal....! 

Tum tujeach monachi akruti 





Tum tujeach monachi akruti 
Tum tujeach monachi vikruti! 


Tujeach monantlim vichitr chitram 
Tujech sttailin chitarpi 

Monache nitoll vonttir birbuttavpi 
Tum ek tor vikrut vyangkar 

Va dusream motint uzvadd ghalpi 
Tanchea khoxent bhor ghalpi 

Ek mhan chitrokar! 

Tujeach monacho ghoddta avixkar! 


Zor o-sontulit kolponentlean 

Tum rongoyta ovastovikta 

Ani dixeabhul korpi osot'tata 

Torui ponn somzota aplench sarkem.... 
Dhik'kar osle vrut'ticho 

Ji vidrup prodorxonan bhorkottayta 
Artem tem portem bhasoyta 

Ani aplea sarko apunnuch 

Hech mijasin miroyta.... 


Kolponach ji akrall-vikrall 
Ticho rokddo lagonam nikal; 
Druxttich zhoim zhoim tirkutti 
Thoim xruxtti dista ordkutti! 
Tum tujeach monachi akruti 
Tum tujeach monachi vikruti! 





Deva dhoiya pormexvara 
Sonvsar rochpi sorvexvara! 
Khoim pavoyta hi mhargay? 
Jiyevop hangam mharog zalam 
Monis zaleat sovay... 


Bhovsamni korop koxem? 
Konnancho tankam adar? 
Tum kednam zatlo proson'n? 
Kai oxench cholpachem 
Fokot korit bhojon ? 


Vochot thoim hoddopxay 
Nadd dhonde, doddopxay 
Tori bhavarthi mhonntat 
Jopat 'Om Namo Shivay' 
Magir zatlem sovay ! 


Hea vatten bekari 

Tea vatten braib 

Liddor mhonntat 
Aplench aik 

Korat: bond, andolonam, 
Ani hongor sttraik... 


Khoim ot'tyachar, 
Khoim bolatkar 
Ghatpat ani rogtpat. .. 
Bollachem samrajyo, 
Pavla pavlak bhoim... 
Aga, hi lokxay 

Kai bebondxay ? 


| 


| 

Morche, andolonant 
Add'ddun add'ddun 

Jinn zali jirnn 

Tujech tondrint 

Visorlo ga tum 
Sovostkayechi denn... 
Bhanar matso yo ga! 
Kadd dolleam voili say 
Chol'lam tea sanvaracher 
Kor kitem-i upay...! 





Eka tempavoili xalla 


Eka tempavoili xalla 


Rogot attoun thapon zalea... 


Thoim gineanacheo 

vati pettleo 

Rogta telan 

Disani dis... 

Eka tempar tea uzvaddant 
Sonvsar ho vhodd zala. ..! 


Atam sogllench 

Portem zalam 

Xikop xikovop 

pois zalam 

Bhurgim mhonntat, 

Sor marta bonddolam 
Eddmixonak zai 
Lakhanchim bonddolam! 


Porikxek konnachi 
Ghokompott'tti, 
Konn martat kopi 
Nam tor martat fotti 
Anim konnak dista 
Duddvancheo notti! 








Adle te Guru 


Dev-koxe sotpurus 
Az fokot dista 
Soglloch julus ! 


Vidnyanachea yugant 
Ginean vaddlam 
Punn adorx 
Bhutkallant gela... 


Mukhar zavop koxem? 
Konnachem konnak poddlam? 
Kallachem avhan hem 

Dive porzollop koxe? 


Kosdar zomnint kil'loylea, 
Umollxiken vaddoyl'lea 

Rukhak kidd kednam lagot 

Hem sangop kottin zalam 

Kiddik vokhod-ui durlob zalam... 


Punn eka tempar 

Rogta telan 

Thoim vati zoll'lleo 

Ani tea uzvaddan 

Ak'kho sonvsar vhodd zala...! 








Soponantlem rajyo! 


Tem ek soponantlem supul'lem ra'jyo! 


Soponantlea sonvsarantlea 
Tea rajyant 
Khub vikas zala.... 


Ghor ghor bar'r zalam 
Sorkar posorkar zala 
Am’ admi bad zala 
Totv borbad zalam.... 


Thoim ofisor gob'bor 
Sogllech kolekttor 
Hat-cholaki korit asat 
Nettan udorgot korit asat! 


Ganvant tea sadu-sontanchea 
zo to sondisadu zala ! 


Kolechi ti bhuim khoim! 
Soglleach torechi kola thoim 
Vhoddleo vhoddleo hett'ttriki 
Ojapam sospachim nhoi! 
Monis zottpott girest zata 
Il'lixi suvat vhoddli zata 
Vhoddli zomin il'lixi zata! 
Zomin legit foren zata! 

Obhiman pois gela 
Ganvkar forenak gela! 
Jog chintita.... 

Thoinche karbhari konn? 
Udorgoti vatten 

Cholpi tem raj'jyo 


Sobit supul'lem soponantlem raj'jyo 
Konnachem khoim tem Switzerland! 
Anik konnachem 'Dreamland'! 
Vilas-nogorantli sundori ti....! 

Rosik te rom'leat polleunk 
vostr-horonn sundorichem 

karonn ruch tankam filmanchi 
bhuim khoim ti kolechi! 


Zo to rosik zala 
Produsor ani ekttor zala 
Riekttor samko jam” zala 
Ganvkar jam” bejar zala! 


ГУ gno pere. e 

Lava khodkhodta 


Gomant-mayechea páyam ponda 
Matiyent dhon' chokchokta ! 
Ghubddamni nirkhilem! 

Uddot ailim fottafott. . . 

Zollim тойт vidrup kelem...! 


Khonn khonn khonntanam 
Fondduch fondd zait ravle 
Hapapil'leank allo nam, 
Noxttem orixtt ubem zalem! 
Ganvanchi sthiti bhoyanok. .. 
Jinn thoinchi hoirann 

Sattli pottli bandun kullave 
Dusre ganvant dhanvle... 


Svasant dhull jevnnant dhull 
Dhullin sonvsara vatt 

Nhoyo tollio ghoram daram 
Zhaddam-peddam xetam bhattam 
Pele Корат tattam тайап... 
Sogllench matiyen datt 

Vatt nam cholpak bhonvpak 
Ttrokuch dhodd-dhoddpak lagle 
Pachvechar soima nhesonn 
Tambddea ronga zale...! 


Vikasacheo kannio sangpiak 
Mhonnop tori kitem? 

Rokxok mhonnche? 

Kai mhonnchem bhokxok? 

Te sadu? Kai te sondhisadu? 

Ak'khi jonta toddfoddta, vollvollta... 

To tankam husko nam 

Rit nam, nit nam 

Konnachoch onkux nam 

Hulop bhitorle bhitor dhogdhogta... 
Konnak lagun vochunk nam...! 

Svoirachar, durachar soimak sotot khubllayta 
Konnuch nokllo 'lava' pondchean khodkhodta; 
Thorthorta bhuim... 

Ek ek ganv hulpayt asa... 

Soim xittkavnne ghantt vazoyt asa: 
Sobhagiamno, atam tori sadur zayat! 

Zoim asta fokot suvarth, 

Kornnek nam orth 

Thoim mukhar ghoddta to bholtoch onorth! 
Sonvsarar nodor marun polleyat 

Jon'lok jednam tiddkun utthle 

Tednam tednam songhorx pettle... 

Hanga-i visfott zaumche adinch 

Chintat am' jontechem 

Chintat fuddlea pillgechem 

Polleyat, dah angant bhogbhogta 

'Lava' pondchean khodkhodta... 








Dhodd yenam Konknni 
Nam dhodd moratthi 

Oso kalle пһбуе koddcho 
Eka ganvant talatti! 


Thoddeach vorsanchi 
Vollokh tholleaveanchi 
Pondra-vis vorsam vollokh 
Boroyta por-prantiyanchi 


Xifarosta taka zai toxe 
Rabitea dakhleamni 

Korta gramosthank meklle 
Uddkio marpi kolantti 
Sorkoskar thoincho talatti! 


Aam' jon'tek pavtter pavtti 
Ajenttak dhorxi zalear 
Pois polltat kottkotti 
Rexon dukanacher 

Tachi khaxeli datti 

Kai boro huxar talatti ! 

Adim hanga kai borem aslem! 
Sogllech atam portem zalem! 

Te undde-i gele poder-ui gele 
Khaxeleponn adlem xennun gelem? 


Xezra-pazrak maye mogachi 
Zag asli odd asli 

Husko aslo mog aslo.... 

Te dis khoim gele? 


Pachvo-char soim hangacho 
Xetam bhattam 

Ranam vonam 

Nollea ghoram 

Tinttea sthanam 

Sogllench adlem bodlun gelem 
Konkrittchem samrajyo zalem...! 


Udorgotik ailo oto! 

Roste khonnpak utavell zo to 
Khonn khonn khonntonam 
Sam'kech marog bodlun gele! 


Adim hanga xist asli 

Rit asli, xanti asli 

Kaideachi bhirant asli 

Atam konnak bhirant kosli? 
Kaidech tannim bolsant ghale! 


Vikasachi dika onixchit 
Khoinchea khoim ami vollun gele 
Marg hangache vhodd zatanam 
Niti-marg amche chukot gele...! 





Gramosth uddot gelo! 


Gramosth uddot gelo 
Kalliz hangach 
Soddun gelo 
Bhitorle bhitor 
Fugar zalo 

Bejar zalo 

Hoirann zalo.... 


Konnak tachem 

Poddun gel'lem nam 

Tachem duknne 

Konnench zannlem nam 
Tednam ti ekleachich khont 
Matui konnak husko naslo.... 


Tturizom'-acho 'izom' 
Dex-videxi soire! 

Zomni bhattam 

Udyog dhonde thattot gele 
Ghorchech zait chol'le 
Nokollot bhaile 

Ganvcho ek eklo sopatt zalo.... 


Apleach ghorant 

Bhogun sasurvas 

Bhovtekamni soddli 

Konknni bhas 

Potta khatir ek eklo pois gelo 
Khoinchea khoim gordent xennot 
gelo.... 

Dev boro dis dium! 


Kai borim oslim 

Mayechim utram soddun 
Dusreank tim xikovchim sanddun 
Tunch re veglli bhas katrot gelo.... 


Apsuvarthan buddla bhava 
Tuzo Konknni atmo re khoim gelo? 








Som'melon 


Tannim ghoddoun haddlem som'melon 
Bhovyo som'melon! 

Punzaun haddle apt svojon 

Kitlim nimontronnam 

Chhaplim tori 

Rosikanchi yad 

Konnak zalinam! 


Soire daire 
Vhonklo novre 
Chomche dovle 
Mukhar bosle 
Kola-mogi soglle 
Fattlean bosle.... 


'Best' zalem 

Songit som'melon! 
Punn kolakarancho 
'mood' bhong! 
Karonn ordo hol 
Khobrant dong; 
Monyamni matui 
Daduch dili nam 
Bhedd'ddeamni kaim 
Aikolench nam! 
Xroteamni dileo 
Naka thoim ttallio 
Svoyom'sevokamni dileo 
Eka-mekak раШо! 


Oxe torechem bhovyo som'melon 
Chodd xanneanchem tem ayojon! 





Tturistt 


Korunk mouja ganvantsun tachea 
Tturistt eklo hanga ailo! 

Xant vattar sobit bhuim 
Bhul'lusi lok polleun bhall'llo! 
Taka dislem: 

Mogall proza movall Raza 
Tankam korit ravunk di mouja 
“Ttoke ser bhaji, 

Ttoke ser khaja”... 

Kaim tempan hangache magir 
Tech Raza! 


Konnem-i yevchem biradd thattchem 
Khoim-i konnem-i posre ghalche.... 
To mhonntta: 

Tanchea rajyant kaide asta, 

He rajyant vaide asta! 

Aadd nadd dhonde cholpak 

Hangach ekdom' surokxit dista! 
Dekun, hangach sodam ravin dista! 


Konnui yeta ttrenintlean denvta 
Denvtanach hatant rexon kardd poddta! 
Thollave fokot pollet urtat 

Ani tech hangasun uddot vetat! 








Pongti-bhed 


Eka ud'dexan ami fuddem sorle 
Amkam soglle hanspak lagle 
Toxich vatt choltam choltam 
Dhey akar ghevpak lagle 


Tednam hanstale 

Tech zage zale... 

Eka poros ek budvont, 
Punn kul'le bhaxen 

Рау oddpak eksportt' soglle! 


Ek ek sopon puray zatanam 
Nove nove mhalgodde aile 
Vhoddle vhoddle top haddle 
Chomche aile 

Davlam ailim 

Vhoddle vhoddle randpi aile 
Potravollint vaddchea vogtar | 
Dovlech poilim mukhar dhanvle! 


Xigmo ani som'melonank 
Sogllech ami vangddi zale 
Fund, nidhi zom 'tanach 
Supik boddache mukhar zale 
Pongti-lab ghoddche vogtar 
Pongti-bhed suru zale! 

OSSY Eh .ззоу... 
Xeboy...xeboy....korun fokot 
Mandd ami khelloyt ravle 
Bhan soddun nachot ravle 
“Hari namacho gozor” korit 
Palkhe vangdda cholot ravle! 
Palkhek khando divpak mat 
Tanchech tech mukhar dhanvle 
Dhanvta astanam ekamekachea 
Payant pay ghuspaunk lagle! 


Sotkar korunk svotach aple 

Ttallio marpi punzaun haddle 

Filu kustar khozne marle ! 

Sobha som'melonank 

Tech tech khub vhoddle 

Mukhar mukhar tanchech dheddle! 
Toyar kel'le tanchech tech 
Mhalgodde mhonn machier bosle! 


Motlob ani naddipel'lam 
Hantuntuch kaim sonkuchit rom'le 
Dusreanche рау oddit ravle 
Chudd dakoun mharu ghorant 

Oxi sthiti korit ravle.... 


Kovi mhonntta: ixtta, 
Ghorcho bhedi, bhailo chor 
Durdorxi chint hacher 
Mansiktayent sudar kor....! 


—l DÉEN À— —À 





Ami tankam azad kele! 


Сбу suttke zhuzarianche atme 
tollmollunk lagle, mhonnpak lagle: 


Dhittayen chhollak tondd dilem 
Sorvosv amchem tyag kelem 
Bondd kelem, 

Zhuz dilem 

Farpett bhogli, 

Dondd sosle 

Dhittayen chhollak tondd dilem 
Góyche suttke vir ami 

Sorvosv amchem tyag kelem 
Ami tankam azad kele! 


Hem ami kiteak kelem? 

Koslim sopnam ballgilim tednam 
Tanche khatir zhuztanam. ... 
Konnuch sarkem nokllo az, 
Thoiman koxem sompoylem ami 
Konnak khobor nam kainch! 


Dekun ho sanvar chol'la 

Zo to aplea purto. ... 

Sobit Góy vidrup korunk 
Xevallim ghunvddaunk furfurla. ... 


Sobhagiamni sogllench vikunk kaddlam 
Thollaveponn vogddaylam... 


| 

Hech khatir ga ami 

Adleamni chollvoll kel'li? 

Por-sot'te add ttok'kor dil'li? 
Bondkhonn bhogli jivachem гап” kelem 
Ani ami tankam azad kele!... 

Visrum naka dhey tuje 


Visrum naka dhey tuje 
Lakh molache 

Tum choy re fuddem 
vhor re fuddem 

Gunn molache.... 


Somzum naka chokchokta tem 
Bhangor sogllem 

Tum niyall kor 

Vichar kor 

Hench bholeachem! 

Visrum naka dhey tuje 

Lakh molache.... 


Ваусһе dhoddier гауп buklean 
Chintlem nam fuddlem 
Tannem choylem mostem 
Baynt nustem 

Bhou ruchichem; 

Fokot ekuch pavl chuklem 
Utavell bukleachem 
Konnuch xoklonam vattaunk 
Jivit babddeachem! 

Visrum naka dhey tuje 

Lakh molache.... 

Soy'yom' dhor, nam kor 
Tambdde vatten voichem 
Vyobhichar mhollear ovichar te 
Vatt chukil'leanche 

Thoimsor asa bill ghatki 
Kallsoropachem 

Chukun legit donvx zalear 
Jivar uttpachem! 


Visrum naka dhey tuje 
Lakh molache 

Tum choy re fuddem 
vhor re fuddem 


Gunn molache.... 








To mhonntta.... 


To mhonntta:- 
Eleisavank ravtolo 
Atam yetlea eleisavank 
To-i ubo ravtolo...! 


Yednanch avaz korunk lagat 
Kalo xigmo yevzunk lagat 
Korat parttio 

Dobaje sobha 

Fuddlem planning 

Korunk lagat...! 


To mhonnta: 

Venchun ailear 
Udorgotik zhoddtolo 
Xason sarkem zaddtolo 
Bodd dist ghanstolo 
Roste ranam tastolo 
Sarko vikas kortolo...! 


Sogllem zatlem 
Zottpott zokas 
Charui vattamni kortam vikas... 


Ho vikas 

Fugpacho, fugovpacho 
Fulpacho, fulovpacho 
Ghunvpacho, ghunvddavpacho 
Dhorpacho ani soddovpacho 
Kottkotti pois korpacho.... 
Sogllem zatlem zottpott zokas 
Charui vattamni kortam vikas! 

Udkachi khont naka 
Ghora-ghoramni bar'am ditam 
Laitticho husko naka 
Ojapacho xok ditam. ..! 

Bizli kopat korun tumkam 
Rostear disachich laitt ditam! 
Kednam kitem ustupachem 
Khoim khoim saf korpachem 
Khoim kitem bandpachem 
Tosle vhoddle vhoddle 
Projektt ditam. ..! 

Ti chinta tumkam naka 
Bhangra sond vogddaum naka 
Distuch vikas ghoddtolo. ..! 


Kovi mhonnta : 


Yad dovor motdara, 
Fottaxeank bhul'lusum naka 
Xokti-bollak bhiyeum naka 
Duddvam axen ghunvunk naka 
Choritravanak visrun 
somaz-droh korum naka! 
Magir kite ghoddtolem taka 
Tuzo tunch zapsaldar 

Dusreak dox diunk naka ! 

Kosrot 


Kannkonn te Peddnnechean ga 

Noxib ami azmaunk aileanv 

Fittness-che porikxek 

Kosrot amchi dakounk aileanv. .. | 
Kannconn te Peddnnechean ga 

Noxib ami azmaunk aileanv! 


Xipayache zage asat 

Nokre axen interview-ak aileanv 
Voxile-valeanchi bhorti pok'ki 
Zannun legit poisun aileanv.... 
Kannkonn te Peddnnechean ga 
Noxib ami azmaunk aileanv! 


Xikxonn gheunui bekar muga 
Kam'-dhondo sodit asanv 

Vikasacho dhol vazta mhojea rajyant 
Boballant amchem aikunk yenam.... 
Kannkonn te Peddnnechean ga 
Noxib ami azmaunk aileanv! 


'Dhum' machavo dhum' korpak 
Kitlo fog ani xinvor chol'la 
Gorjevontank chovpa vogtar 
Tanchea angant maz choddla.... 


Torui Kannkonn te Peddnnechean ga 
Noxib ami azmaunk aileanv 
Dhanvpache sortint 

Kosrotchim kamam dakounk aileanv....! 
Kannkonn te Peddnnechean ga 

Noxib ami azmaunk aileanv! 

Oxe te adle Raza 


Raj thattan dimakhan 
Firki ghet ganvam ganvant 
Bindast choukosponnan 
Bhouxik sthiti niyalltale.... 


Dildar te adle Raza! 
Dev koxe mani porza! 
Dex prodex rakhtale 
Zhuza mollar loddtale 
Porje rakhonn kortale 
Niti-dhorm' man tale... 


Razacho porjek adar 
Porjecho Razak ador! 
Kaidea man' rakhtale 
Kaidea xason choltalem.... 


Aichea Razank zai asta 
Tankanch rakhunk surokxa 
Ak'khi fouz tankanch rakhunk! 
Tancheach ti fattlean fuddlean 


Voim-ch zor xet khayt 

Magir ani dhoddgot kitem? 
Xason kortech dhusfusot zalear 
Bhousancho ani fuddar kitem? 


Punn dildar te adle Raza! 
Dex prodex rakhtale 
Porje pasot zhuza mollar 
Proteokx apunn loddtale..! 


| 


Udenti Kirnnam Pandharinath Damodar Lotlikar 





Rongmachi 


Rongmachi sonvsarachi 
Khuxlkayen soboum-ia 
Vingodd vingodd sonvongam 
Ami ekvottan rongoum-ia! 


Bhov-khambi sorkos hanga 
Sahos dhaddos korum-ia 
Vantteak yetat tim tim sovongam 
Dhittayen nachoum-ia; 
Somestank khoxe khatir 
Songhottit vavrum-ia; 

Jinne orth somzunk nam tankam 
Boro sondex dium-ia....! 


Gita vinnem soba unnem 
Machie khubi zannum-ia 
Vivekak zagoum-ia 
Monisponn patllaum-ia....! 

Dakoy uzvaddachi vat 


Tuje bogor konn Prabhu 
Ditlo maye hat 

Jinne vatt sarki cholunk 
Dakoy uzvaddachi vat! 


Hanv tuka xoronn 
Dhortam tujem choronn 
Hanv piso oddanni 

Tum Sorv-ginyani 
Chukta tednam sudarunk 
Zai mhaka sath! 


Nath tum tat tum 
Mata tum ixtt tum 
Рау mhoje ghosrot tor 
Samball mhoji vatt! 

Sorv-vyapi Ananta! 


Xoronn tuka yetam 
Tujich kurpa magtam 
Sorv-vyapi Ananta 
Deva dhonia bhogvonta! 


Vixv-vidhata xoktidata 
Sukh xanti tunch dita 
Nozor tuji dhaim dika 
Amcherui ti dovor Natha! 


Sonvsarbhor sasay tuji 
Sot-osot tunch zannta 
Ontoryami gunnvonta 
Sogllo bhar tujech hatam! 

Sharda stuti 


Sharde Tuji vinna 

Dita mhaka prernnam 
Vidya kola vachya mhoji 
Zata xrextt dharonna 


Sobit nur hanskuri 
Soxokt hat bhoimhari 
Nom'tat Tuka Dev legit 
Brahma Shiv Madnari 


Dhovich podmasini 
Vixvachi svaminni 
Ikt kirt dhon' zoit 
Divpi Tum Kamini 


Hatim mall potti vinna 
Korta xud'dh jib ani monam 
Doityam nax korpi Tum 
Sukh haddpi sonvsarak 


Divpi somestank adar 
Vhodd Tujem kallza dar 
Khoxi xokt mog soimant 
Bhorchelo Tujer bhar 


Mathear mukutt Tujea Maye 
Godd mhojem nomon man' 
Ginean gunn follunk di 
Fulunk di zoit man'...! 

Chaniechea pila 


Ghusmott zata mhaka 

Dis ani rat 

Yad asa azun tea 

Utrancho thatt : 

“Chaniechea pila tuka tin patt 
Dakoytam hanv tuka novi vatt...” 


Hanv mhojech khoxent khelltalim 
Ankvarponnan nott'talim 

Tunvem koxem bhuloylem 
Bhulovnnimni bhalloylem 

Oddun fattir hat 

Yad asa azun legit 

Tea utrancho thatt : 

“Chaniechea pila tuka tin patt 
Dakoitam hanv tuka novi vatt...” 


Tuka Ram koso som'zolim 
Axe- kirnnant ususlim 
Moh-zallient ghuspolim 
Sporx-sukhan dhaduslim; 


Tunvem nokllot dakoyli 
Panzreachi vatt 

Yad asa azun tea 

Utrancho thatt : 

“Chaniechea pila tuka tin patt 
Dakoytam hanv tuka novi vatt...” 

Chintinastna mhoji tuji bhett 
Okosmat ghoddli zolmachi gantt 
Ghusmott zata mhaka 

Dis ani rat 

Yad asa azun tea 

Utrancho thatt : 

“Chaniechea pila tuka tin patt 
Dakoytam hanv tuka novi vatt...” 

Bhirant pois korum-ia 


Dhirak dhir dium-ia 
Ekttaim vatt cholum-ia 
Eka-meka sangatan 
Bhirant pois korum-ia! 
Dhirak dhir dium-ia .... 


Khoinche vatten khoim pavot 
Nirxevnni husko cholonam 
Kalloki rat somptonach 
Dhovich fantodd chovum-ia! 
Dhirak dhir dium-ia.... 


Kedeim vhoddlem modd ailear 
Moddak tonndd dium-ia 
Ekvottachea bollan ami 
Zoitivont zaum-ia! 

Dhirak dhir dium-ia.... 

Bhongarwali 


Bhor pavsant 

vota rokhant 

Bhonvtat babddim 
ganvam ganvant; 

Poram sokott 

Ugtim varear upaxim 
Kednam-i ordea pottar.... 


Polloytananch tankam 

Sunnim bhunktat 

Konn mhonntat 

Tim chorunk bhonvtat 

Kam' tanka mellonam dekun 
Bhongar punzaun pott bhortat .... 


Disbhor thokun bhagun 
Kochro pettoun 
Fuktokoch ranond 
Aichea purti goroz bhagta 
Mukhacher xinn 

Illo апора... 


Lokam ghorant xegddeo laitti 

Kuddi vatanukul thonddgar 
Bhottkeancho sonvsar ugtaddar 
Konnench tancho korunk nam vichar... 


Tankam lagun urta nitoll 
Bhonvtonncho vattar ! 


oC uo lll 9 

Dentt fulacho ek 


Vingodd vingodd paklleam-modim 
Dentt fualcho ek 

Mekllea mekklea paklleamni 
Ghoddoylem fulak dekh! 


Fulam fulancho suvas vegllo 
Rong torek torek 
Proson'natay dit ravpacho 
Gunn soglleancho ek! 


Tora-torancheo zati riti 
Mati amchi ek 
Vividh-rongi daiz sobit 
Bhartiyo ami ek! 


Onek ddobe ekttaim 
Gaddi dhanvta ek 

Mokh dhorun ontor kapta 
Gotik haddta nett! 


Vingodd vingodd paklleam-modim 
Dentt fualcho ek 

Mekllea mekllea paklleamni 
Ghoddoylem fulak dekh! 

Khasa avaz 


Khasadarancho 'khasa' dor 
Ekach zhottkean vaddlo 

Tea zhottkeachea fottkean 
Aam” admi sodanch roddlo 
Sorkara kodden khub loddlo 
Mhargayecho hulop 
Soglleankuch lagta 

Tori astanam zonnum kai 

To hulop aam' admi poros 
Chodd tankanch badta 
Apnnaloch husko tankam asta 
Vorsamni vorsam 

Doxokamni doxokam 

Koxtt kortolea kam'garancheo 
Somosya suttaveo zaleo nant 
Punn 'khas' darancho 

Avaz thambounk tankam 
Matui kollav laglo nam ! 

Login 


Logn va login 

Mhollear 'log in' 

Logn mhollear sort koxi 
Kaim zannanchi som'zut oxi; 


Eka sortin niraxa zalear 
Porti dusri sort kaddunk yeta 
Punn lognachi sort porti mellta hoi? 


Logn mhollear bailechi dhomal 
Ani ghov zata bailecho homal 
Hich tor lognachi khori komal 


Konnak dista 

Logn mhollear 

novi zababdari 
Hachem bhan aslole 
Dadle babdde sostat 
Bailechi dadagiri! 





c 

Prernna 


Hanvuch nokllom 

Mhaka prernna khoimsun mell'lli 
Koxi suchli maka hi kovita! 

Hi mhoji sobit supul'li kovita! 

He kovitent sundorta asa 
Xobd-soundory asa 

Sundor bhavna-vilas asa 

Sundor bhavna-vilasa vangdda 
Sundor vichearui bhoril'lo asa 

Oxi hi itli sundor kovita 

Mhaka koxi suchli 

Tem hanvuch sangunk nokllo! 

Punn hanv zannam 

Hi sundor, sundor ani oti sundor kovita 
Tunvench prerit kelea 

Ani tunvench mhaka xobd dilea 
Dekun tunvench prerit kel'li 

Hi kovita atam tujeach khatir gaytam 
Tujech khatir gaytam! 





Udenti Kirnnam Pandharinath Damodar Lotlikar 


Salam' tuka Вһаго Mate ! 


Salam' tuka Bharat Mate 
Xrextt tuji mati ! 
Somestamni kallzant 

Puzli tuka 

Soddun monantli dhasti 
Maychi mukti korunk tanni 
Ekvottayli xokti 

Salam' amcho xur-virank tea 
Je omor dharatirthi* 

Je omor dharatirthi! 


Ovtar tum Kali Devicho 
Nax korpi zulumiancho 
Ovtar* tumDurga Devicho ! 
Ghoddleo kitleo 

Ghoddtat kitleo 

Tujeach mogan kranti 
Tujeach mogan kranti ! 


Xokt tuji motti 

Sompoy bud'dh khotti 

Fankoy sonvsarant xanti 

Sot mog ani dosti 

Soman'techi vatt dakoun 
Bhoim-muktichi chuddi pettoun 
Kor ge udorgoti 

Maye, kor ge udorgoti ! 


* Ovtar : Dusrea rupan zolm' ghetlelo 
* Je omor dharatirthi: Je desa khatir xahid zale 

Suchovnni 


Ofisor-an moladik suchovnni keli 
Vidhayok vidhanam kelim 


Meklleponnan... WORLD KONKANI LIBARY 


seem IW 


Sosunk zalem nam 
Dekun tannem 

Tea ofisorachich bodli keli ficen No:004846 
Pois... 





Tannem somos'syechim 
Karnnam sodun kaddlim 

Pallam mullam khonnun kaddlim 
He torechea dhaddsan tache 

Sot bhair sorche adinch 

Tachich thoimsun 

Uchol-bangddi zali ! 

Ho koslo vad ? 


Ghov bhaxnnam tthokta sobhek 
Bail bhaxnnam tthokta ghorant 
Sobhentlim bhaxnnam lok aikotat 
Ghorantlem bhaxonn ghov aikota 
Sobhentlea bhaxonnant asta 
Bhouxik-vad 

Bailechea baxonnant 

Vastov-vad 


Ti mhonnta 

Sobhentlea bhaxonnamni 

Ani lokanchea ttalliamni 
Sonvsara-gaddi cholonam 
Golleant fulam-mall ghalun 
Vogddail'lo vell portun yenam 
Bhoumanachi xal guttlaun 
'Gas cylinder' ghora yenam ! 





Udenti Kirnnam 


Pandharinath Damodar Lotlikar 


Pezad Utram 


Pezad mon'xachea utrank 
Boroch 'pez' asta 

Ollnni aslim torui 

Tea utrank ruch asta ! 

Tea utrank 

Orth naslo torui 

Tim utram molachim astat 
Karonn 

(Duddvancho) 'Orth' axil'leanchim 
Zaun astat 

Tim pezad utram ! 





Udenti Кїгппат Pandharinath Damodar Lotlikar 


Umedicho udev zagovpi SECH 
“Udenti Kirnnam” 





Pandharinath Damodar Lotlikar ho fattlim kitlimxinch vorsam ` 
san Konknni sorospotichi seva korit aila. Sumar challis vorsam 
maiz zalim to Konknni bhaxeche udorgoti khatir aplem yogdan dit ` 
asa. Kovita, mottvi kotha, nattkam, vicharik lekh охе vingodd ` 
vingodd sahitya prokar tannem hatall'leat. Halinch tachea 
Toddzodd he kadomborik Dalgado Konknni Akademi-chem 
poilem inam' favo zalem. Udenti Kirnnam ho Romi lipintlo 
kovitam zhelo to amchea mukhar gheun aila. Hea zheleantlean 
sod'deachea samajik sthitichi chitram venchik utramni amche nodre 
somor haddta ani kollunk dinam astanach ghoddta tea on'neayacher 
boddi marta, lhouch chim'tte kaddta ani hem sogllem nazuk 
mhonvall utramni korta hem tanchea kavyachem khaxeleponn 
oxem mhaka tori dista. 


Lotlikarbab adim eka tempar iskolantle xikxok asle. Tache uprant 
prosar madeomantlean (Akaxvanni/Durdorxon) tannim kel'lo lok- 
xikxonnacho vavr bhou moladik asa. Khubxea zonnak tachea hea 
vavrachi laginchean vollokh asa. Kotha, kovita na zalear tanche yer 
lolit sahitya zaum, tancheantlo xikxok disun ailea bogor ravonam. 


“Udenti Kirnnam" ho kovitam zhelo vachtanam nok'kich tumkam 
kollun yetlem, aplea kovitantlean kovin kitem tori mokh dovorun 
kovita rochleat. Tanchea khubxea kovitentlean novea vicharancho 
amkam bes bore toren dixttavo zata. Tanchea onek kovitentlean 
sundor utranchi ani sundor kolponechi ruch ghevpak bhouch anond 
ils mellta m m vachpiank jerul avoddtolo oxi ast asa. 








-Ashok R. Chodankar 
Sompadpi-Konkonn Divo 

Ё ЕК unchlea panvddevele kovi, gitkar, mottvi kotha ani 
lolit boroinnar mhonn tanchi nam'na asa. 


E Lokxikxonna khatir prosar madheomachea upegan 
tannim bhoriv vavr kela. 


ч 1991 vorsa reddio-chea xikxonnik vavracho obheas 
korpak Bharot sorkarache votin te tin mhoine Germany-chi 
bhonvddi korun ayleat. 


T Nattkam, lokgitam, lok-nachachea posvonne khatir te 
eka tempar khub vavurleat. He mollar Kala Akademi ani her 
sonvsthamni ayojit kel'lea sortimni tannim digdorxon kel'lea 
kitlexech prostutink onek inamam mell’leat. 


Ы Hache adim uzvaddak ayil'lim tanchim pustokam: 
Amchi Bhuim (Kovita) 
Divli (Diwalli Onk) 
Tanka Amchem Nomon (Songitika) 
Toddzodd (Kadombori) 


*Toxench “Paklleo” masikache Sompadpi. 











